



# ARBEIÐSEFTIRLITIÐ

Administration of Occupational Safety and Health  
Fútalág 1B ☛ P.O.Box 1134 ☛ FO-110 Tórshavn ☛ Faroe Islands  
Tlf. +298 317811 ☛ Fax +298 314489 ☛ E-mail: [info@arbeidseftirlit.fo](mailto:info@arbeidseftirlit.fo)

Skrásetingar nr.:

**L-C007-7**

## Leiðbeining um silo til saguspønir o.a. timburburturkast

### *Formæli.*

Silo, sum inniheldur saguspønir og annað timburburturkast, hoyrir undir lógina um Arbeðaravarn og kunngerðir lýstar sambært hesa s.s. kunngerð nr. K-E015-1 um teknisk hjálpartól og kunngerð nr. K-A005-1 um persónliga verndarútgærð, sum Arbeðseftirlitið umsitur.

Henda leiðbeining gevur nágreiniligari reglur fyri hvussu silo skal tømast, tá innihaldið í hesari er saguspønir o.a timburburturkast.

Leiðbeiningin umfatar ikki silo, ið fœðir brenniketlar, - uttan so at henda samstundis verður nýtt til annað burturkast, sum skal flytast víðari. Harnæst skal hæddin á silo vera meira enn 2 m og atgongdin vera gjøgnum tekju/løk.

Silo skal tømast - antin eftir leiðbeiningini ella á annan hátt, sum er eins væl og virðilig.

Leiðbeiningin er tilevnað av Arbeðseftirlitinum, og hevur hon verið lögð fyri Arbeðsumhvørvisráðið.

### *1. Inngangur.*

Tá silo, sum inniheldur saguspønir o.a. timburburturkast skal tømast, eigur arbeðið at leggjast til rættis og fremjast soleiðis, at tað undir vanligum rakstri er óneyðugt at fara inn í siloina, meðan hon verður tømd.

Er neyðugt at fara inn í siloina skal henda fyriskipan nýtast:

### *2. Leiðbeining.*

2.1 Áðrenn arbeðið byrjar, verður leiðbeining givin, hvussu arbeðið vandaleyst kann gerast. Her verður serliga lagdur dentur á at saguspønir ella annað timburburturkast, sum nýtast at trýstast niður, so vítt gjørligt, skal gerast uttanífrá, t.d. gjøgnum lemm í síðuni á silo.

#### *Lógarheimild:*

Løgtingslóg nr. 58 um arbeðaravarn frá 24. mai 1974 við seinni broytingum.  
Kunngerð nr K-E015-1 um innrætting av tekniskum hjálpartólum frá 4. september 1995.

#### *Útgivið fyrstu ferð:*

**12. september 1988**

#### *Seinastu broytingar:*

**23. januar 1996**

### *3. Maskinútgærð.*

- 3.1 Lutir, sum mala (snigil og líknandi) í silo, skal vera í slíkari hædd, at tað ikki kann raka ein persón, sum fer inn í silo.  
Røtt hædd umleið 250 cm yvir silogólvið ella gongubreyt, vil sum oftast verða nóg mikið.

#### **4. Trygdarvakt.**

- 4.1 Er tað neyðugt at fara inn í silo, meðan hon verður tømd, skal annar persónur vera til staðar uttan fyri siloina.  
Hesin persónur skal hava framhaldandi samband við hin í siloini og um neyðugt, skal hann vera til reiðar at hjálpa.
- 4.2 Tað skal vera greitt frammanundan, hvør er trygdarvakt, um tað gerst neyðugt at fara inn í siloina, meðan hon verður tømd.
- 4.3 Til nýtslu hjá trygdarvaktini, skal andadráttarverja og trygdarbelti við lívlinu verða tøk á staðnum.

#### **5. Persónlig verndarútgørd.**

- 5.1 Tá arbeið verður í silo, skal andadráttarvernd við frískluftútgørd vera tøk, eins og trygdarbelti við lívlinu. Lívlinu og luftslange skal verða heft saman.  
Andadráttarverjan skal vera útgjørt við reinari, frískari luft frá trýstfløsku ella frá kompressara við trýstlufttanga við ásettum filtri og trýstminkingarventili.

#### **6. Trygdarstöða frá hurð.**

- 6.1 Um hæddin á saguspønum ella øðrum tímurburturkasti er meira enn 3 m, skal eingin fara nærri enn 1 m frá silo hurðini.

#### **7. Rýmingarvegur.**

- 7.1 Rýmingarvegur skal vera á staðnum, har fólk kvikliga kunnu rýma, um burturkastið loypur.
- 7.2 Minstamátið á hurð eru hesi:  
Hædd: 190 cm  
Breidd: 80 cm  
Hurðin skal latast upp úteftir og kann móguliga eisini verða í tveimum soleiðis, at miðari partur kann latast upp fyri seg.
- 7.3 Um hurð í silo er ein metur yvir jørð, skal henda føra út á pall, sum í minsta mát er 2 x 2 m og útgjørdur við rimaverki og trappu.  
Um hæddin á rimaverkinum er meira enn 1,5 m yvir jørð, skal eisini vera innløgð fóst útsúgving.
- 7.4 Trygd skal vera fyri, at rýmingarvegurin inni í silo er farbarur. Tí kann eisini verða neyðugt at gera pall innanhýsis, um hurðin er meira enn 1 m frá gólvhædd.
- 7.5 Umframt hetta skal trygd vera fyri, at hurðin ikki kann latast aftur, tá persónur er inni í

siloini.

### ***8. Ljós.***

- 8.1 Ljósviðurskiptini í silo og utan fyri, skal vera sámuligt. DS-700 er leiðbeinandi fyri el-ljós.

### ***9. El-útgerð.***

- 9.1 El-útgerð skal vera innløgð eftir reglum um og krøvum til innlegging í hølum, har nógv dust er.

**Arbeiðseftirlitið, 23. januar 1996.**

**Eli Davidsen, stjóri (sign.)**